

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| രത്നസാമാന്യപദ്ധതിഃ പഞ്ചദശീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| രത്നസാമാന്യപദ്ധതിഃ പഞ്ചദശീ ||

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ഉദർച്ചിഷസ്തേ രംഗേന്ദ്രപാദാവനി! ബഹിർമ്മണീൻ |
അന്തർമ്മണിരവം ശ്രുത്യാ മന്യേ രോമാഞ്ചിതാക്യതീൻ || 15.1 ||

വിധേഹി ശൗരേർമ്മണിപാദുകേ! ത്വം
വിപദ്യമാനേ മയി രശ്മിജാലൈഃ |
ആസീദതാമന്തകകിംകരാണാം
വിത്രാസനാൻ വേത്രലതാവിശേഷാൻ || 15.2 ||

മുകുന്ദപാദാവനി! മധ്യനാഡ്യാ
മൂർദ്ധന്യയാ നിഷ്പതതോ മുമുക്ഷോഃ |
ആബ്രഹ്മലോകാദവലംബനാർത്ഥം
രത്നാനി തേ രശ്മിഗണം സൃജന്തി || 15.3 ||

അസൂർയഭേദ്യാം രജനീം പ്രജാനാം
ആലോകമാത്രേണ നിവാരയന്തീ |
അമോഘവൃത്തിർമ്മണിപാദരക്ഷേ!
മുരദിഷോ മുർത്തിമതീ ദയാ ത്വം || 15.4 ||

രംഗേശപാദാവനി! താവകാനാം
രത്നോപലാനാം ദ്യുതയഃ സ്ഫുരന്തി |
ശ്രേയഃഫലാനാം ശ്രുതിവല്ലരീണാം
ഉപഘ്നശാഖാ ഇവ നിർവ്വൃപായാഃ || 15.5 ||

കന്യാപി പുംസഃ കനകാപഗായാഃ
പുണ്യേ സലീലം പുളിനേ ശയാളോഃ |

സമീപവൃത്തിർമ്മണിപാദുകേ! ത്വം
സംവാഹയന്തീവ പദം കരൈഃ സ്വൈഃ || 15.6 ||

ഭിദ്യക്ഷമാണസ്യ പരം നിധാനം
സ്നേഹാമ്പിതേ യോഗദശാവിശേഷേ |
സംവിത്പ്രഭീപം മണിപാദരക്ഷേ! |
സന്ധുക്ഷയന്തീവ മരീചയസ്തേ || 15.7 ||

സമാധിഭാജാം തനുതേ ത്വഭീയാ
രംഗേശപാദാവനി! രത്നപംക്തിഃ |
സ്ഥാനം പ്രയാതും തമസഃ പരം തത്
പ്രഭീപകൃത്യം പ്രഭയാ മഹത്യാ || 15.8 ||

ബധ്നാസി രംഗേശ്വരപാദരക്ഷേ!
മന്യേ യഥാർഹം മണിരശ്മിജാലൈഃ |
സേവാനതാനാം ത്രിദശേശ്വരാനാം
ശേഷാപടീം ശേഖരസന്നികൃഷ്ടാം || 15.9 ||

ഭജന്തി രംഗേശ്വരപാദരക്ഷേ!
പ്രകൽപയന്തോ വിവിധാൻ പുമർത്മാൻ |
ഉദർച്ചിഷശ്ചിന്തയതാം ജനാനാം
ചിന്താമണിത്വം മണയസ്ത്വഭീയാഃ || 15.10 ||

നാഥസ്യ ദത്തേ നദരാജകന്യാ
പാതും ശുഭാൻ പാദനവേന്ദുരശ്മീൻ |
മണിപ്രഭാഭിഃ പ്രതിപന്നപക്ഷാം
ലീലാചകോരീമിവ പാദുകേ! ത്വാം || 15.11 ||

ജനസ്യ രംഗേശ്വരപാദുകേ! ത്വം
ജാതാനുകമ്പാ ജനയസ്യയതാത് |
ആകൃഷ്ട്യ ദൂരാന്മണിരശ്മിജാലൈഃ
അനന്യലക്ഷ്യാണി വിലോചനാനി || 15.12 ||

രംഗേശപാദാവനി! താവകീനൈഃ
 സ്പൃഷ്ടാഃ കദാചിന്മണിരശ്മിപാശൈഃ |
 കാലസ്യ ഘോരം ന ഭജന്തി ഭൂയഃ
 കാരാഗൃഹാന്തേഷു കശാഭീഘാതം || 15.13 ||

രത്നാനി രംഗേശ്വരപാദരക്ഷേ!
 ത്വദാശ്രിതാന്യപ്രതിഘ്നൈർമ്മയുഖൈഃ |
 ആസേദുഷീണാം ശ്രുതിസുന്ദരീണാം
 വിതമ്പതേ വർണ്ണനീചോളലക്ഷ്മീം || 15.14 ||

നിദ്രാസപ്രണയിനോ മണിപാദരക്ഷേ!
 രംഗേശ്വരസ്യ സവിധം പ്രതിപദ്യമാനാ |
 ശയ്യാഹണീന്ദ്രമഭിതോ ഭവതീ വിധത്തേ
 രത്നാംശുഭീര്യവനികാമിവ ദർശനീയാം || 15.15 ||

സദ്യസ്ത്വദ്ദുദ്ഗ്രഹദശാനമിതാകൃതീനാം
 സ്രസ്താംശുകം നിജരുചാ മണിപാദുകേ! ത്വം |
 പദ്മാസഹായപരിവാരവിലാസിനീനാം
 പട്ടാംശുകൈരിവ പയോധരമാവ്യണോഷി || 15.16 ||

ദേവസ്യ രംഗവസതേഃ പുരതഃ പ്രവൃത്തൈ-
 രുദ്ധുതവിശ്വതിമിരാം മണിരശ്മിജാലൈഃ |
 മന്യേ മദീയഹൃദയായതനപ്രവേശ-
 മാംഗള്യദീപകണികാം മണിപാദുകേ! ത്വാം || 15.17 ||

ആകീർണ്ണരത്നനികരാം മണിപാദുകേ! ത്വാം
 രംഗേശ്വരസ്യ ലളിതാം വിപണിം പ്രതീമഃ |
 യത്സംശ്രയേണ ഭവതി സ്ഥിരഭക്തിമൂല്യം
 കൈവല്യമത്ര ജഗതാം ക്രയവിക്രയാർഹം || 15.18 ||

വ്യംക്തും ക്ഷമം ഭഗവതോ ജഗദീശ്വരത്വം
 വജ്രാംകുശധജസരോരുഹചക്രചിഹ്നം |

ആശ്ലീഷ്യ നിർഭരരുചിം മണിപാദുകേ! ത്യാം
ആസീദനാഭരണസുന്ദരമംഘ്രിപദ്മം || 15.19 ||

രത്നപ്രഭാപടലചക്രമനോഹരാ ത്വം
പദ്മാരുണം പദമിദം ത്വയി രംഗഭർത്തുഃ |
മന്യേ തദേതദുഭയം മണിപാദരക്ഷേ! |
ചക്രാബ്ജമണ്ഡലമകിഞ്ചനരക്ഷണാർഹം || 15.20 ||

ത്രാസാത്പയം പ്രണമതാം ദനുജേഷ്വരാണാം
സംഖ്യേഽവപുനശിരസാമപി മൗളിരതൈഃ |
ആയോജയത്യനുകലം മണിപാദുകേ! ത്യാം
സൈരസ്രധികേവ മുരവൈരികൃപാണധാരാ || 15.21 ||

ആസ്കന്ദനാനി വിബുധേന്ദ്രശിഖാമണീനാം
ത്യാമാശ്രിതാന്യസുരസുദനപാദരക്ഷേ! |
രതാനി തേ സ്തുതിസുവർണ്ണപരീക്ഷണാർത്ഥേ
നൂനം ഭജന്തി നിക്ഷോപലതാം കവീനാം || 15.22 ||

പാദാവനി! പ്രണയിനാം പ്രതിപാദിതാർത്ഥാം
ക്രീഡാസരോജമിവ ശൗരിപദം വഹന്തീം |
പ്രത്യുപ്തരത്നനികരപ്രതിപന്നശോഭാം
പശ്യാമി രോഹണഗിരേരധിദേവതാം ത്യാം || 15.23 ||

യാമേവ രത്നകിരണൈർമ്മണിപാദരക്ഷേ!
ചൂഡാപദേ തനുഭൂതാം ഭവതീ വിധത്തേ |
ശക്രാദിദൈവതശിഖാമണിരജ്യമാനൈഃ
താമേവ തേ പ്രകടയന്തി പദൈരഭിഖ്യാം || 15.24 ||

രതാംകുരൈരവിരളാ മണിപാദരക്ഷേ!
പാകോന്മുഖൈഃ പരിഗതാ പുരുഷാർത്ഥസസ്യൈഃ |
ദേവേന രംഗപതിനാ ജഗതാം വിഭൂതൈ
കേദാരികേവ കൃപയാ പരികൽപിതാ ത്വം || 15.25 ||

നിർദ്ധൂതമോഹതിമിരാസ്തവ രത്നഭീപൈഃ
 നിർവ്വിശ്വമാനവിഭവം നദരാജപുത്ര്യാ |
 പ്രത്യക്ഷയന്തി നിഗമാന്തനിഗൂഢമർത്ഥം
 പാദാവനി! ത്വയി നിവേശിതഭാവബന്ധാഃ || 15.26 ||

രത്നോപലപ്രകരസംഭവ ഏഷ ഭൂരാദ്
 രംഗാധിരാജചരണാവനി! താവകീനഃ |
 ആർദ്രാപരാധപരിവിന്നധിയാം പ്രജാനാം
 ആശ്വാസനാർത്ഥ ഇവ ഭാതി കരപ്രസാരഃ || 15.27 ||

വ്യാമുഹ്യതോ വിഷയിബാലമൃഗാൻ മദീയാൻ
 സംസാരഘർമ്മജനിതാസു മരീചികാസു |
 പാദാവനി! പ്രഗുണരത്നമയുഖജാലൈഃ
 ആകൃഷ്ട വിശ്രമയ കേശവകാന്തിസിന്ധൗ || 15.28 ||

അന്തർന്നിധായ മുനിഭിഃ പരിരക്ഷ്യമാണാം
 ആത്മീയരശ്മിഗുണിതാം മണിപാദരക്ഷേ! |
 രംഗേശപാദകമലപ്രതിപന്നമുദ്രാം
 നീവീമവൈമി ഭവതീം നിഗമാന്തവാചാം || 15.29 ||

രാമസ്യ രംഗവസതേശ്ചരണാനുഷംഗാത്
 കാഷ്ഠാം ഗതാം ഭൂവനപാവനതാം ദധാനാ |
 പാദാവനി! പ്രചുരരത്നശിലാനിബദ്ധാ
 സംസാരസന്തരണസേതുരസി പ്രജാനാം || 15.30 ||

ദിവിഷന്മകുടേഷു സഞ്ചരന്ത്യാഃ
 പ്രചുരസ്തേ മണിപാദുകേ! പ്രകാശഃ |
 ദിവി രംഗപതേർമ്മഹോത്സവാർത്ഥം
 വിതതാ വന്ദനമാലികേവ ഭാതി || 15.31 ||

പ്രഭവന്തി ദവീയസാം സ്വഭാവാത്
 തവ രത്നാനി മുകുന്ദപാദരക്ഷേ! |

അയസാമിവ ഹന്ത ലോഹകാന്താഃ
കഠിനാനാം മനസാം വികർഷണായ || 15.32 ||

പരിപശ്യതി ദേവി! രംഗനാഥേ
രഹസി ത്വം സവിധേ നിവിശ്യ ലക്ഷ്മയാഃ |
പരിപുഷ്യസി രത്നധാമഭിഃ സ്വൈഃ
അനസുയേവ മനോജ്ഞമംഗരാഗം || 15.33 ||

തവ രത്നകരാർപ്പിതം നവീനം
പരിഗൃഹ്യ സ്ഥിരമംശുകം മനോജ്ഞം |
ജരദംശുകവത്സുഖേന ദേഹം
കൃതിനഃ കേശവപാദുകേ! ത്യജന്തി || 15.34 ||

അഭിതോ മണിപാദുകേ! നിബദ്ധൈഃ
കൃതസംസ്കാരവിശേഷമാത്മരന്തൈഃ |
കുരുതേ ഭവതീ പദം മുരാരേഃ
കഠിനേഽസ്ഥിൻ ഹൃദി മേ നിവേശയോഗ്യം || 15.35 ||

നിജരത്നകരാഞ്ചലൈർമ്മദീയാൻ
അപരാധാനവധൂയ ഭത്തസാമ്യം |
രമയാ സഹിതസ്യ രംഗഭർത്തുഃ
പദയോർൻപ്ലയ പാദുകേ! സ്വയം മാം || 15.36 ||

രശ്മിജാലപരിവേഷബന്ധുരാ
രംഗഭൂമിപതിരത്നപാദുകേ! |
വിശ്വലോചനവിഹംഗഹാരിണീ
വാഗുരേവ വിതതാ വിരാജസേ || 15.37 ||

മാനസാംബുജവികാസഹേതുഭിഃ
സേവിതാ മണിഗന്ധൈഃ പ്രഭാകരൈഃ |
പാദുകേ! വഹസി സദ്ഭിരാശ്രിതാം
ദേവി! വിഷ്ണുപദസമ്പദം നവാം || 15.38 ||

അധിശയിതഹണീശ്വരസ്യ ശൗരേഃ

സ്വയമധിരുഡപദോപധാനപാർശ്വാ |

മണിവലയജുഷാ കരേണ മന്ദം

സ്പൃശസി പദാവനി! പാദയോർയുഗം തത് || 15.39 ||

ഭവത്യന്തേ ത്വാം പ്രണതസ്യ ജന്തോഃ

തദോകോഽഗ്രജലനം ത്വത്പ്രകാശൈഃ |

യതോ നാഡ്യാ മധ്യമയാ വിനിർയൻ

ഗതിം വിന്ദേത് കേശവപാദരക്ഷേ! || 15.40 ||

അശിഥിലപരിണലാ രശ്മിജാലൈർമ്മണീനാം

ഭൂരധിഗമതമം നഃ പാരമാരോപയന്തീ |

കമലനയനമാദ്യം കർണ്ണധാരം ദധാനാ

ഭവസി ഭവപയോധേഃ പാദുകേ! പോതപാത്രീ || 15.41 ||

മണിഗണകിരണൈസ്തേ കൽപിതേ ഗുൽമഭേദേ

മൃഗയുരിവ കുരംഗീം ത്വാം പുരസ്കൃത്യ ഭവ്യാം |

ഹരതി ചരണരക്ഷേ! ഭക്തിപാശാവരുദ്ധം

ഹൃദയഹരിണയുമം പ്രാണിനാം രംഗനാഥഃ || 15.42 ||

പരിചിതപദമൂലാ പാദുകേ! രംഗിണസ്ത്വം

പ്രഭവതി ഭൂജമധ്യേ കൗസ്തുഭോഽയം തഥാഽപി |

ഭവതി ഭൃശമധസ്താത് തേജസാ ഭവ്യഭൃമ്നാ

ശലഭിതദുരിതാനാം താവകാനാം മണീനാം || 15.43 ||

കൽപശ്രണീദിനപരിണതൗ ജന്തുജാലേ പ്രസുപ്തേ

വിഷഗ്വ്യാപ്തേ ജഗതി തമസാ പാദുകേ! താദ്യശേന |

സ്ത്യാനാലോകൈസ്തവ മണിഗണൈർവ്യാസഗേഹപ്രദീപാഃ

സമ്പദ്യന്തേ സഹ കമലയാ ജാഗരുകസ്യ യുനഃ || 15.44 ||

ശ്രീരംഗേന്ദോശ്ചരണകമലദന്ദസേവാവലേപാത്

ആരുഡായാം ത്വയി മഖഭൂജാമാനതാൻ മൗളിഭാഗാൻ |

തേഷാം ചൂഡാമണിഭിരനഘൈസ്താവകാനാം മണീനാം
കേശാകേശി പ്രഭവതി മിഥസ്ത്രാസലേശോജ്വലിതാനാം || 15.45 ||

ത്വദ്രതോപലരശ്മിപഞ്ജരതനുത്രാണം സ്ഥിരം ബിഭ്രതോ
മാതഃ! മാധവപാദുകേ! ന തു പുനർഹസ്തൈഃ സ്വപൃശന്ത്യാകുലൈഃ |
ദൂരോത്സിക്കദുരാഡ്യജിഹ്വഗബിലഭാഃപാലകോപാനല-
ജ്വാലാമിത്രകഠോരവേത്രലതികാദന്താർദ്ധചന്ദ്രം വപുഃ || 15.46 ||

സംവർത്തോദിതസൂര്യകോടിസദ്യശീം രംഗേശപാദാവനി!
പ്രസ്തൗഷി പ്രതിയത്തരതനികരജ്യോതിശ്ചരടാമുദ്ഭടാം |
തന്മന്യേ തദനന്യസൂരിപരിഷന്മധ്യേ നിവേശായ നഃ
താദ്യഗ്വാസരസേഽപി ഭേത്തുമചിരാദസ്മാകമന്ധം തമഃ || 15.47 ||

സലീലം വിന്യസ്യ ത്വയി ചരണരക്ഷേ! നിജപദം
യദ്യച്ഛാനിഷ്ക്രാന്തേ വിഹരതി ഹരൗ രംഗരസികേ |
ദിശാസൗധാനഷ്ടൗ ജനയസി തദാ നിർഭരമിലൻ
മണിച്ഛരായാമായാഘനഘടിതകേതുവൃതികരാൻ || 15.48 ||

മഹാർഘൈരാശ്ലിഷ്ടാം മണിഭിരവധൂതദ്യുമണിഭിഃ
കഥഞ്ചിത് ക്ഷേത്രജൈരധിഗതപദാമംബ! ഭവതീം |
മുകുന്ദേന ത്രാതും പദകമലമുലേ വിനിഹിതാം
നിരാബാധാം മന്യേ നിധിമനഘവാചാം നിരവധിം || 15.49 ||

താപത്രയം നിരൂന്ധേ പചതി കഷായാൻ വിശോഷയതി പംകം |
തേജസ്ത്രിതയമിദം തേ ശംകേ രംഗേന്ദ്രപാദുകേ! തേജഃ || 15.50 ||

|| ഇതി ശ്രീപാദുകാസഹസ്രേ രത്നസാമാന്യപദ്ധതിഃ പഞ്ചദശീ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||